

نقد و استدراک

تفسیر ماً ثور اور تفسیر غیر ماً ثور پر ایک نظر (۱)

پروفیسر احتشام احمد ندوی

تحقیقات اسلامی کے گزشتہ دو شاروں میں پروفیسر الطاف احمد عظی کے مقالات شائع ہوئے ہیں۔ جنوری - مارچ ۲۰۱۰ء میں ”تفسیر ماً ثور“ کے عنوان سے اور اپریل - جون ۲۰۱۰ء میں ”تفسیر غیر ماً ثور“ کے عنوان سے۔ ان مقالات میں بعض پہلوؤں سے تشکی کا احساس ہوتا ہے۔ اس کے علاوہ فاضل مضمون نگار سے بعض تسامحات سرزد ہوئے ہیں اور ان کے بعض خیالات الجھے ہوئے اور بعض گمراہ کی ہیں۔ آئندہ سطور میں ان پر مختصر روشنی ڈالی جا رہی ہے۔

تفسیر ماً ثور کے ضمن میں انہوں نے اسلامیات پر جو بحث کی ہے وہ جملہ ہے، اس پر تفصیلی بحث کی ضرورت تھی۔ اس کے علاوہ انہوں نے ان تفاسیر کی مکمل نشان دہی نہیں کی جو امت میں ماً ثور تفاسیر میں شمار ہوتی ہیں، نہ ان مفسرین کا ذکر کیا ہے جن کے نسبت میں ماً ثور تفاسیر میں بار بار ذکر کیے جاتے ہیں۔ ان میں سے اکثر صحابہ اور تابعین ہیں اور ان کے اقوال کتب تفسیر میں ستاروں کی طرح بکھرے نظر آتے ہیں، البتہ چند تابعین ایسے ہیں جن کے تفسیری اقوال پر اعتماد نہیں کیا جاسکتا۔ ”تفسیر ماً ثور“ کے عنوان سے فاضل مقالہ نگار کی پوری بحث کو پڑھ کر محسوس ہوتا ہے کہ انہوں نے ماً ثور تفسیری لڑپچر میں شہہات پیدا کرنے کی شعوری کوشش کی ہے۔ انہوں نے ان تفاسیر کے تعارف میں، جو ماً ثور تفاسیر کی حیثیت سے معروف ہیں، بہت اختصار سے کام لیا ہے۔ مثلاً تفسیر طبری تفسیر ماً ثور کی حیثیت سے معروف ہے، مگر روایات کے اعتبار سے طبری حاطب اللیل

ہیں، اس کے برعکس ابن کثیر نے اپنی تفسیر میں روایات کو جھان پھٹک کر لیا ہے، گوکہ ان سے بھی کہیں کہیں تسامح ہوا ہے۔ یہ فرق مضمون نگارنے نہیں بتایا ہے۔ ان دو تفسیروں کے علاوہ انھوں نے تقاسیر ماؤثر کے ضمن میں صرف ابن عطیہ کی الحجر الروحیز، سیوطی کی الدر المثور اور بغوی کی معالم التزلیل کے نام لیے ہیں، جب کہ ان کے علاوہ اور بھی ماثور تفسیریں اہمیت رکھتی ہیں اور معروف ہیں۔ ان کا تذکرہ کرنا چاہیے تھا۔

اپنے مقالہ ”تفسیر غیر ماثور“ کی ابتداء میں پروفیسر عظیمی صاحب نے لکھا ہے:

”قرآن کی حکمت کا ایک بڑا حصہ آیات کےنظم و ترتیب میں چھپا ہے اور جب تک کافی غور و خوض نہ کیا جائے، ان کا فہم مشکل ہے۔ قرآن میں تدبر کا جو حکم دیا گیا ہے اس کی ایک بڑی غرض ان ہی حکیمانہ معارف کی تعلیم ہے۔“ (ص ۳۹)

نظم قرآن کا یہ نظریہ اصلاً مولانا حمید الدین فراہی کا ہے، پروفیسر عظیمی ان کے ملتوج ہیں۔ لیکن یہ بات اتنے عموم کے ساتھ صحیح نہیں ہے کہ معارف قرآنی کے حصول کا ذریعہ نظم قرآن میں تدبر ہے۔ اور نہ مسلمانوں کو قرآن فہمی کے لیے نظم قرآن پر تدبر کرنے کا حکم دیا گیا ہے۔ قرآن میں تدبر اور نظم قرآن میں تدبر، دونوں الگ الگ چیزیں ہیں، دونوں میں خلط ملط کرنا اور دونوں کی اہمیت پر یکساں زور دینا مناسب نہیں ہے۔ ماضی میں جو علماء اور مفسرین نظم قرآن کے قائل نہیں رہے ہیں انھوں نے بھی قرآن میں تدبر کیا ہے اور اس سے ’حکیمانہ معارف‘ کا استنباط کیا ہے۔

پروفیسر عظیمی نے ایک جگہ لکھا ہے:

”تفسیر ماثور میں کئی نقصان ہیں، اس بنا پر تفسیر ماثور کی صحت پر اصرار صحیح نہیں ہے۔ اس سے ہٹ کر تفسیر کرنا بالکل جائز ہے۔“

(تحقیقات اسلامی، اپریل ۲۰۱۰ء، ص ۳۰)

ان کی یہ بات تو صحیح ہے کہ ”تفسیر ماؤثر سے ہٹ کر تفسیر کرنا جائز ہے۔“

امت کا اس پر عمل رہا ہے اور اب بھی ہے، لیکن ماڈور تقاسیر میں نقصان بتا کر ان کو بالکل یہ

تفسیر مأثور اور تفسیر غیر مأثور پر ایک نظر

روکرنا صحیح نہیں، ان تفاسیر کا بڑا حصہ لائق اعتماد اور قبل قبول ہے اور ان کو پوری امت کا اعتماد حاصل ہے۔ آج کون کہہ سکتا ہے کہ تفسیر طبری، تفسیر ابن کثیر اور تفسیر قرطبی وغیرہ قبل رہ ہیں۔ ان کے بغیر کوئی شخص صحیح طور پر نہ تفسیر لکھ سکتا ہے اور نہ قرآن کے مفہوم کو سلف صالحین کے انداز پر سمجھ سکتا ہے۔

عظمی صاحب کی یہ رائے صحیح ہے کہ ”اپنے مسلک و خیال کی تائید کرنے کے لیے تفسیر لکھنا تفسیر بالرائے ہے، فلاسفہ، مغزلا، روافض، قرامط، صوفیہ اور اہل بدعت کی تفسیر کا شمار تفسیر بالرائے میں ہوتا ہے“، (ص ۲۲)۔ لیکن تجب ہے کہ وہ امام قرطبی کی تفسیر الجامع لاحکام القرآن کو بھی تفسیر بالرائے میں شمار کرتے ہیں، اس لیے کہ وہ ان کے بقول ”آیات سے زبردستی اپنے مذہب کے لیے دلائل فراہم کرتے ہیں“، (ص ۲۲) یہ رائے صحیح نہیں ہے۔ تفسیر قرطبی مأثور تفسیروں میں ممتاز اور نہایت معتبر ہے۔ امام رازیؒ کی تفسیر کبیر کو بھی پورے طور پر تفسیر بالرائے میں شمار کرنا درست نہیں۔ اس میں جو فلسفیانہ مباحثت ہیں ان سے قطع نظر اس میں مسلک سلف کو دلائل کے ساتھ ثابت کرنے کی کوشش کی گئی ہے۔ امام رازیؒ نے آیات کی تفہیم کے لیے مضبوط دلائل پیش کیے ہیں۔ اس معاملے میں وہ پورے تفسیری ذخیرہ میں ممتاز ہے اور اس میں بڑا عمدہ تفسیری مواد ہے، جسے تفسیر مأثور میں شمار کرنا چاہیے۔

یوں تو پروفیسر عظیمی کے دونوں مقالات میں متعدد تسامحات پائے جاتے ہیں، جن میں سے کچھ کا تذکرہ اوپر کی سطور میں کیا گیا، لیکن ان کی سب سے بڑی غلطی، جس کو ہمالیائی غلطی (HIMALIAN BLUNDER) کہا جا سکتا ہے، ان کی یہ عبارت ہے، جس پر انہوں نے اپنے مقالے کو ختم کیا ہے:

”یہاں یہ سوال کیا جاسکتا ہے کہ اگر تفسیر کے دونوں طریقے ناقص ہیں تو پھر تفسیر کا صحیح اور کامل طریقہ کیا ہے؟ اس سوال کا مختصر جواب یہ ہے کہ تفسیر کا سب سے عمدہ اور مامون طریقہ تفسیر القرآن بالقرآن ہے۔“ (ص ۵۳)

یہ بات بہ طاہر صحیح ہے، لیکن اس کے ذریعے غلط استدلال کیا گیا ہے (کلمہ

حق اُرید بہ الباطل) یقیناً تفسیر القرآن بالقرآن تفسیر کا سب سے عمدہ طریقہ ہے، لیکن اس کے ذریعے پورے قرآن کی تفسیر نہیں کی جاسکتی۔ تفسیر القرآن بالقرآن کا مطلب مفسرین کرام نے یہ بتایا ہے کہ قرآن کی بعض آیات کی تفسیر دیگر آیات کی مدد سے کی جائے۔ قرآن کا بیان کہیں مجمل ہوتا ہے کہیں مفصل، کہیں ابہام پایا جاتا ہے تو کہیں اسے کھول دیا جاتا ہے، کہیں کوئی بات عمومی انداز میں کہی جاتی ہے کہیں اس میں خصیص کردی جاتی ہے، کہیں کوئی بات مطلق کہی جاتی ہے کہیں اس میں کوئی قید لگادی جاتی ہے، اس لیے قرآن کے کسی حصے کی تفسیر لکھتے وقت اس سے متعلق دیگر مقامات کی آیات کو بھی پیش نظر رکھنا چاہیے، لیکن صرف اس اصول کو بنیاد بنا کر پورے قرآن کی تفسیر نہیں لکھی جاسکتی، تفسیر لکھتے وقت تفسیر ما ثور اور غیر ما ثور دونوں سے استفادہ کرنا چاہیے، نہ کہ پورے ذخیرہ تفسیر کو رد کر دینا چاہیے۔ پروفیسر اعظمی کے نزدیک ما ثور اور غیر ما ثور تفسیری ذخیرہ دفتر بے معنی ہے، قرآن کی نئی تفسیر (تفسیر القرآن بالقرآن) کے اصول پر لکھنی چاہیے، یہ نہایت بے معنی اور مہمل نظریہ ہے۔ تفسیر قرآن کے لیے احادیث کے ذخیرہ کو بھی سامنے رکھنا پڑے گا، سیرت رسول کے واقعات کو بھی دیکھنا ہوگا، تاریخ سے بھی مدد لینی ہوگی، پھر حسب موقع و ضرورت تورات و انحصار سے بھی استفادہ کرنا ہوگا۔ قرآن کی تفسیر قرآن سے ایک خوب صورت اور دل کش جملہ ہے، لیکن عملی لحاظ سے گم راہ کن ہے، اس کے ذریعے کوئی جامع تفسیر، جو عوام کے سامنے قرآن کے مطالب کو پیش کر سکے، نہیں لکھی جاسکتی۔ ہمارے لیے تفسیر غیر ما ثور بھی اسی طرح ضروری ہے جس طرح تفسیر ما ثور ضروری ہے۔ دونوں تفاسیر قرآن کے بارے میں ہمارے ذہن اور ہمارے افکار کو روشن کرتی ہیں۔ علامہ زمخشری کی تفسیر الکشاف اور امام فخر الدین رازی کی تفسیر مفاتیح الغیب (الفسیر الکبیر) دونوں کا شمار غیر ما ثور تفسیر میں ہوتا ہے۔ آج کوئی شخص قرآن کی تفسیر کرنا چاہے تو ان دونوں تفاسیر والوں سے بے نیاز نہیں ہو سکتا۔ البتہ اہل تہذیب اور اہل تصوّف کی تفاسیر میں کھنچتیں زیادہ کی گئی ہے، یہی حال معتزلہ کی تفاسیر کا ہے۔ ان سے اجتناب کرنا چاہیے کہ ان کا شمار تفسیر بالرائے مذموم میں کیا گیا ہے۔